

**ЈПКД „ОГРАЖДЕН“- п.о.БОСИЛОВО**

**ПРОГРАМА  
ЗА РАБОТА И ПЛАН ЗА РАЗВОЈ  
НА ЈПКД „ОГРАЖДЕН“- п.о.БОСИЛОВО ЗА  
2015 ГОДИНА**

**БОСИЛОВО 2015 ГОД.**

## **Програма за работа и план за развој на ЈПКД „Огражден“, Босилово**

- СЕКТОР ВОДОСНАБДУВАЊЕ
- СЕКТОР КОМУНАЛНА ХИГИЕНА
- СЕКТОР УЛИЧНО ОСВЕТЛУВАЊЕ
- КОМЕРЦИЈАЛНО НАПЛАТЕН СЕКТОР
- ФИНАНСИСКО СМЕТКОВОДСТВЕН СЕКТОР
- ОПШТ И ПРАВЕН СЕКТОР

### **I СЕКТОР ВОДОСНАБДУВАЊЕ**

Во секторот водоснабдување за 2015 година ќе се вршат активности во следните области

1. Контрола на состојбата на водоводната мрежа
2. Приклучок на новопријавени корисници
3. Монтажа на нови водоводни линии
4. Поправка на водомери и санирање на дефекти
5. По налог за исклучување ќе се врши исклучување на корисниците со поголеми долгови
6. Формирање на подземен катастар

Секојдневното одржување на водоводната мрежа ќе придонесе за брзо отстранување на поголеми дефекти (загуба на вода, пукање на главни и споредни вентили, поправка на стакло од водомери, мали вентили, холендари од водомери и друго.)

Во текот на 2015 година по барање на граѓаните кои имаат уплатено ќе вршиме приклучување на нови корисници на водоводната мрежа со приготвување на потребната документација за таа намена, во просек околу 40 нови приклучоци годишно. Исто така во населените места Моноспитово и Иловица ќе се изградат дополнителни нови линии за водоснабдување. Ќе се настојува да се постави водоводна линија и во урбаниот дел во с. Робово покрај регионалниот пат а во населеното место Дрвош каде има изградено водовод со средства од граѓаните ќе стапиме во контакт со граѓаните од оваа населено место со цел да постигнеме договор со оваа водоводна мрежа да управува ЈПКД „Огражден“, Босилово за да можат граѓаните редовно да имаат вода.

За реално фактурирње на потрошена вода потребно е точно мерење односно исправност на мерните инструменти (водомерите).

Во зависност од бројот на дефектите и активноста на водоинсталаторите, ке се врши демонтажа на водомери и истите ќе бидат баждирани и повторно монтирани.

По налог ке се врши исклучување на корисниците кои редовно не си ги плакаат сметките, ке се врши исклучување на диви приклучоци кои се пријавени од инкасаторите или откриени од водоинсталаторие или трети лица.

Со изградба на нови водоводни линии и нови приклучоци потребно е нивно вметнување во евиденција- подземен катастар. За извршување на работата под горенаведените точки потребен е и соодветен алат и основни средства. ЈПКД „Огражден“ засега располага со возила пи-кап, форд и ТАМ-камион со кое ги врши секојдневните потребни работи но за поефикасно извршување на обврските ќе биде набавен и потребен квалитетен алат се со цел да бидеме точни и навремени со извршувањето на работните задачи.

#### - Анализа и контрола на водата за пиење

Квалитетот на водата за пиење ке се контролира бактериолошки, физичко хемиски, радиолошки и биолошки соодветно на наведените анализи.

Хемискиот преглед на водата за пиење ке се врши во поглед на матност, боја, вкус, Ph-вредност, нитрити амонијак, железо, манган и друго.

Центарот за јавно здравје ке ги зема примероците од вода од одредени места и ке ги прави редовните анализи како од хлорираната вода така и на сировата вода. За внатрешна контрола на примарните квалитативни параметри постои и сопствена лабараторија за анализа на квалитетот на вода.

Филтер станица „ИЛОВИЦА“, ја користи водата од брана Иловица за преработка на чиста вода за пиење за населените места Босилово, Турново, Радово, Секирник, Еднокукуево, Робово, Бориево а интервентно во летните месеци (по потреба) ги снабдува и населените места Иловица и Штука. Го одржуваме и водоводот во с. Моноспитово изграден со средства на граганите а во користење на ЈПКД „ОГРАЖДЕН“, Босилово.

Преработката на вода во летните месеци изнесува 55% од вкупната годишна преработка на вода, поради што доага и до опагање на водата во самата брана. Вака паднатото ниво на вода и зголемената температура доведува до развој на органски материји и други форми на органско потекло кои влијаат на создавање на непријатен мирис и вкус на водата.

Поради горе кажаното од Септември 2013 година во преработката на водата се додаде фаза на озонирање на сировата вода, со кое во значителна мера се подобрува квалитетот на водата од аспект на мирис, вкус, како и отстранување на органските материји и металите. Исто така во индустриската за преработка на вода како добар отстранувач на мирисот и вкусот, како и присуството на органски материји и нивните други форми од водата за пиење се покажал активниот јаглен во гранулат (ПАЦ) Ефективноста на ПАЦ со капацитет на апсорбција ПС 1300/Л на отстранување на мирисот и вкусот и разните органски форми на водата изнесува околу 90% при дозирање од 15мг/л до 25мг/л и контактно време од 30 мин.

## **II СЕКТОР КОМУНАЛНА ХИГИЕНА**

Програмата за одржување на комунална хигиена за подрачјето на Општина Босилово е изработено согласно Законот за комунални дејности и Законот со управување на отпад. Поблиски односи за правата и обврските помеѓу давателот на услугата и корисникот на услугата регулирани се и со Одлука за комунален ред на Општина Босилово.

Со програмата се опфака

1. Собирање, транспортирање и депонирање на комунален отпад
2. Одржување и чистота на јавни површини
3. Одржување на паркови и зеленило

-Собирање, транспортирање и депонирање на комунален отпад  
Собирањето, транспортирањето и депонирањето на комуналниот отпад со програмата се опфатени населените места во Општина Босилово каде што и досега е вршено услуга. Во зависност од бројот на корисниците на услуга утврдена е динамиката за собирање, транспортирање и депонирање на комуналниот отпад.

За да се надминат проблемите околу навременото собирање, транспортирање и депонирање на комуналниот отпад ќе се набави уште еден трактор со приколица се со цел да се постигне саканиот ефект.

#### -Одржување и чистота на јавни површини

Одржувањето на јавни површини подразбира чистење на јавните површини (метење и миење) кои зависат од повеќе параметри:

- густина на население
  - фреквенција на луге и моторни возила
  - нечистотија
  - план за одржување
  - социјални, културни и останати особености и навики на граѓаните.
- Чистењето на јавните површини се врши преку
- рачно метење
  - машинско чистење
  - рачно миење
- Динамиката и начинот на чистење на јавните површини се утврдуваат во зависност од временскиот период.

#### -Одржување на паркови и зеленило

ЈПКД „ОГРАЖДЕН“, Босилово ќе ги одржува парковите и тревниците кои имаат тренд на зголемување. Одржувањето на истите се врши со:

- машинско косење
- полевање
- кастрење
- садење на нови дрвја

Нивното одржување и уредување од страна на ЈПКД „ОГРАЖДЕН“, ќе се врши постојано а опфака полевање на површината, косење на тревата, окопување на цвеке и чистење на отпадоци од самата зелена површина.

Покрај одржувањето на зелените површини работниците ќе се грижат и за кроене на засеаните дрвја како и садење на нови

дрвја на места каде е потребно. За одвивање на овие активности претпријатието располага со работници кои во целост ќе ги покриваат дадените работни задачи.

Секторот комунална хигиена во 2015 година ќе постапува и по решенија на комуналниот инспектор, по повик на граѓаните и правни лица во однос на создадени критични точки, во поглед на места кои не се предвидени во програмата.

Депонирањето на комуналниот отпад ќе се врши на депонии кои се од времен карактер во населените места каде се собира губрето. Проблемот со расфрлените депонии низ населените места планираме да го решиме со наше залагање за одредување на едно место каде ќе се остава сметот но секако и негово редовно затрупување. На депонијата во с. Босилово имаме дежурни работници кои вршат како надзор така и штитење на самото место од елементарни непогоди.

Одржувањето на депониите кои се од времен карактер ќе се врши со редовно затрупување на сметот а секако и нивно чистење со помош на Скипер-Багер.

Редовните работни активности во овој дел од секторот вработените ги вршат со едно возило камион (губарка) и еден трактор со приколка.

### **III СЕКТОР УЛИЧНО И ЈАВНО ОСВЕТЛУВАЊЕ**

Уличното и јавно осветлување ќе се одржува во исправна состојба и во 2015 година. И понатаму ќе продолжи проширувањето на мрежата за улично осветлување во сите населени места во Општина Босилово со сервисирање и менување на дотраените сијалици. И во 2015 година најмногу ќе се залагаме за поставување нови улични осветлување и тоа во оние населени места кои имаат најмал коефициент на покриеност, меѓутоа тоа не значи дека другите населени места ќе бидат запоставени. Редовните работни активности вработените од овој сектор ги извршуваат тековно спрема потребите со помош на моторно возило со дигалка . За таа потреба ќе ни бидат потребни нови сијалици (формели) кабел и економски флуоросцентни сијалици.

### **IV КОМЕРЦИЈАЛНО НАПЛАТЕН ЦЕНТАР**

Годишни активности на комерцијално-наплатниот сектор кои се планираат во 2015 година се:

- редовно читање и контрола на водомери (евиденција во месечни книги, список на неисправни водомери и контрола на големи потрошувачи)
- изготвување и внес на податоци за месечни сметки и фактури
- компјутерска обработка на податоци
- финансиско задолжување по корисник по шифри за физички и правни лица
- редовна и навремена достава на сметки и фактури
- фактуирање на останати услуги и извршени работи
- наплата на побарување (на лице место при доставување, преку благајна, Македонска Пошта и преку банков извод)
- редовно раздолжување на сметки од инкасатори
- склучување на договори за водоснабдување со сите корисници
- изготвување и припрема на тужби за неплатени сметки

Посебно внимание и осврт треба да се обрне на наплатата на паричните побарување како проблем со кој се соочуваме, и тоа на зголемување на процентот на наплата со преземање на одредени мерки:

- повеке контакти на инкасаторите на лице место со корисниците на услуга
- редовност во контрола на состојба на водомерите
- пријавување на неисправни водомери за поправки и баждирање
- укажување на неплатените побарување
- исклучување на нередовните плакачи по доставената опомена и решение за исклучување
- склучување на договор/спогодба за наплата на заостанат долг

Во делот на комерцијата и набавките и за оваа година ќе биде изготвен план за јавни набавки согласно законските прописи и набавки со транспарентност.

За набавените потребни стоки услуги и работи да се набавуваат без поголеми залихи, како не би се затварале финансиски средства непотребно.

Што се однесува до набавките на нови основни средства кои се планираат ќе бидат извршени доколку бидат обезбедени финансиски средства.

## **V ФИНАНСИСКО-СМЕТКОВОТСТВЕН СЕКТОР**

Во 2015 година ке се вршат активностисо цел да се обезбеди ажурно водење на целокупното материјално- финансиски работење според Законот за сметководство и меѓународните сметководствени стандарти. Се грижи за навремено доставување на финансиски документи од комерцијалниот сектор, материјална евиденција од магацинот, изводите за состојбата на парични средства во деловните банки. По нивно прибирање ја подготвува документацијата и ја ажурира во книgovодствени книги. Изготвува секојдневно касови извештаи односно евендентирање на благајничките извештаи и истите се ажурираат во сметководствените книги. Врши месечна пресметка на плати и нејзино реализација преку исплата на придонеси, персонален данок и нето плата. Изготвува месечна пресметка на ДДВ со евендитирање на влезните и излезните фактури. Изготвува месечна и годишна пресметка на данокот на добивка. Изготвува тромесечни и годишни финансиски извештаи. Врши аналитичко раскникување на сите уплати по каса прими, банкови изводи, и други финансиски документи на домакинства и изготвува секојдневни групни извештаи по инкасатори.

## **VI ОПШТИ ПРАВЕН СЕКТОР**

И во 2015 година како и до сега ке врши спроведување на законите за комунални дејности, а ке се усогласи и работењето на претпријатието согласно можните измени и дополнување на Законот за јавни претпријатија. Ке се продолжи со склучување на договори за снабдување со вода пиење со корисниците на услуги. По потреба ке се изработуваат акти на претпријатието. Ке се спроведува постапка за јавни набавки.

Пред надлежни судови и органи ке се спроведуваат постапки преку поднесување на тужби, и следење на постапката до нивно реализација а ке се поведуваат и извршни постапки за што ке се води судски деловник. Ке се подготвуваат седници на Управниот и Надзорниот одбор и ке се водат записници, одлуки и заклучоци кои произлегуваат од нив.

*Програма за работа и план за развој на ЈПКД „Огражден“-Босилово за 2015 година*

---

Редовно ќе се води и организира архивата и архивското работење на претпријатието согласно Законите и уредбите за канцелариско и архивско работење. Со оглед на тоа дека современата технологија многу брзу напредува во 2015 година ќе правиме напори да бидеме и ние како претпријатие во тек и со нови технологии и да воведеме и електронски систем за водење на архивата и автоматска обработка на податоците но се разбира доколку можеме да обезбедиме финансиски средства за таа намена.

По потреба ќе се вршат и други општи и правни работи во претпријатието.

